

# இஸ்லாம்

## தரம் 1

கல்வி வெளியீட்டுத் திணைக்களம்

## உள்ளடக்கம்

1. பிஸ்மில்லாஹிர் ரஹ்மானிர் ரஹீம்	1
2. அல்லாஹ்வின் பெயரால் ஆரம்பிப்போம்	2
3. அல்லாஹ் பாதுகாவலன்	4
4. அல்ஹம்து லில்லாஹ்	5
5. லாஇலாஹ இல்லல்லாஹ்	7
6. அல்லாஹ்வை விசுவாசிப்போம்	8
7. கலிமா தையிபா	9
8. சுத்தமாக இருப்போம்	10
9. வீடும் சூழலும்	14
10. வகுப்பறையை அழகாக வைப்போம்	15
11. உணவு உண்போம்	17
12. உடை அணிவோம்	20
13. நல்ல பிள்ளையாக வாழ்வோம்	23
14. பெற்றோரை கௌரவிப்போம்	25
15. ஆசிரியரை மதிப்போம்	26
16. சேர்ந்து வாழ்வோம்	27
17. எங்கள் நபி ஸல்லல்லாஹு அலைஹி வஸல்லம்	28
18. ஸலவாத்துச் சொல்வோம்	31
19. அல்குர்ஆனை ஓதுவோம்	32
20. ஸூரா அல் பாத்திஹா	34
21. மஸ்ஜித்	35
22. இமாம் கஸ்ஸாலி ரஹ்மதுல்லாஹி அலைஹி	39

بِسْمِ اللّٰهِ الرَّحْمٰنِ الرَّحِیْمِ

பிஸ்மில்லாஹிர் ரஹ்மானிர் ரஹீம்

‘அளவற்ற அருளாளனும் நிகரற்ற அன்புடையோனுமாகிய அல்லாஹ்வின் பெயரால் ஆரம்பிக்கிறேன்’

இதனை நாம் கூறுவதால் அல்லாஹ்வின் அருளும் அன்பும் எமக்குக் கிடைக்கும்.

## அல்லாஹ்வின் பெயரால் ஆரம்பிப்போம்



ஓதும் முன்பும்  
பிஸ்மில்லாஹ்  
தொடங்கும் முன்பும்  
பிஸ்மில்லாஹ்



உண்ணும் முன்பும்  
பிஸ்மில்லாஹ்  
குடிக்கும் முன்பும்  
பிஸ்மில்லாஹ்



படிக்கும் முன்பும்  
பிஸ்மில்லாஹ்  
எழுதும் முன்பும்  
பிஸ்மில்லாஹ்



உடுக்கும் முன்பும்  
பிஸ்மில்லாஹ்  
உறங்கும் முன்பும்  
பிஸ்மில்லாஹ்

எல்லா நல்ல செயல்களையும்  
இதனைக்கொண்டு துவங்கிடுவோம்  
இதன் மூலம் அல்லாஹ்வின்  
அன்பைப் பெற்றிடுவோம்.

أَعُوذُ بِاللَّهِ مِنَ الشَّيْطَانِ الرَّجِيمِ

அஹது பில்லாஹி மினஷ் ஷைத்தானிர் ரஜீம்

அல்லாஹ்விடம் பாதுகாவல் தேடுவோம்.



4

அல்ஹம்து லில்லாஹ்

اَلْحَمْدُ لِلّٰهِ



அல்ஹம்து லில்லாஹ்  
எல்லாப் புகழும் அல்லாஹ்வுக்கே

நன்றி செலுத்த  
அல்ஹம்து வில்லாஹ்  
நாங்கள் சொல்வது  
அல்ஹம்து வில்லாஹ்

மகிழ்ச்சியில் வருவது  
அல்ஹம்து வில்லாஹ்  
பாராட்டிச் சொல்வது  
அல்ஹம்து வில்லாஹ்

பரிசுகள் கிடைத்தால்  
அல்ஹம்து வில்லாஹ்  
கஷ்டங்கள் அகன்றால்  
அல்ஹம்து வில்லாஹ்

தேடியது கிடைத்தால்  
அல்ஹம்து வில்லாஹ்  
தேவைகள் முடிந்தால்  
அல்ஹம்து வில்லாஹ்



5

லாஇலாஹ இல்லல்லாஹ்

لَا إِلَهَ إِلَّا اللَّهُ



லாஇலாஹ இல்லல்லாஹ்  
திக்ரினை மொழிவோம்

லாஇலாஹ இல்லல்லாஹ்  
வணக்கத்திற்குரியவன் அல்லாஹ் ஒருவனே.

லாஇலாஹ இல்லல்லாஹ்  
நாம் தொழுவதற்குத் தகுதியானவன்  
அல்லாஹ் மட்டுமே.

## 6

# அல்லாஹ்வை விசுவாசிப்போம்

அல்லாஹ் ஒருவனே.

அவன் அன்பானவன்.

இரக்கம் காட்டுபவன்.

அனைத்தையும் படைத்தவன்.

அனைத்தையும் பரிபாலிப்பவன்.



அல்லாஹ்வே

எல்லாம் தருபவன்.

அல்லாஹ்வைத் தினமும்

தொழுதிடுவோம்.

அவனிடமே

துஆ கேட்டிடுவோம்.

لَا إِلَهَ إِلَّا اللَّهُ  
 مُحَمَّدٌ رَّسُولُ اللَّهِ

லாஇலாஹ இல்லல்லாஹு

முஹம்மதுர் ரஸூலுல்லாஹி

8

## சுத்தமாக இருப்போம் - I



பல் துலக்குவோம்.

கை கால் முகம்  
கழுவி சுத்தமாவோம்.



குளித்து உடல்  
முழுவதையும்  
சுத்தம் செய்வோம்.

தலைமுடி சீவுவோம்.



நகங்களை வெட்டுவோம்.



சுத்தமாக இருப்பவர்களையே  
அல்லாஹ் விரும்புகின்றான்.

## சுத்தமாக இருப்போம் - II

கழிப்பறை செல்லும்போது  
பாதணி அணிவோம்.



கழிப்பறையை நீருற்றி,  
சுத்தமாக வைத்திருப்போம்.

அங்கு செல்லு முன்பும்  
சென்று வந்த பின்பும் அதனைச்  
சுத்தம்செய்வது நல்ல பழக்கமாகும்.

மலசலம் கழித்தபின்  
சவர்க்காரம் பூசிக்  
கைகளைக் கழுவிக் கொள்வோம்.

மற்றவர்களும்  
செல்லக்கூடிய விதத்தில்  
கழிப்பறையைச் சுத்தமாக வைப்போம்.



நாம் வீட்டைச் சுத்தமாகவும் அழகாகவும் வைப்போம்.

வீட்டை சுத்தமாக வைப்பதற்கு உதவுவோம்.

நாம் பயன்படுத்தும் பொருள்களை ஒழுங்காகவும், சுத்தமாகவும், அழகாகவும் வைப்போம்.



10

## வகுப்பறையை அழகாக வைப்போம்



எங்கள் வகுப்பறையைச் சுத்தமாக வைப்போம்.

வகுப்பிலுள்ள பொருள்களை உரிய இடத்தில் வைப்போம்.

குப்பைகளைக் குப்பைத் தொட்டியில் இடுவோம்.

தளபாடங்களையும் உபகரணங்களையும்  
சுத்தமாகவும் அழகாகவும் வைப்போம்.

எமது சூழலையும் சுத்தமாக வைக்க  
ஒத்துழைப்போம்.



அதன் அழகில் மகிழ்வடைவோம்.

## உணவு உண்போம்

உணவு உண்ணு முன்பு கைகளைக் கழுவுவோம்.

உண்ட பின்பும் கைகளைக் கழுவுவோம்.

கழுவும்போது சவர்க்காரம் பூசுவோம்.





உட்கார்ந்து உண்போம்.

உண்ணுமுன்பு பிஸ்மில் கூறுவோம்.



நீரை மிடர் மிடராகக் குடிப்போம்.



உண்ட பின்பும் நீர் குடித்த பின்பும்

அல்ஹம்து லில்லாஹ் என்று கூறி

அல்லாஹ்வைப் புகழுவோம்.

12

## உடை அணிவோம்

நாங்கள் விருப்புடன் உடுத்திடுவோம்.

அணியும் முன்பு உதறிடுவோம்



வலதில் இருந்து தொடங்கிடுவோம்.



அணிந்த உடையைக் களைவதிலே  
இடதை முதலில் தொடங்கிடுவோம்.



களைந்த உடையை கழுவிடுவோம்  
கழுவிக் கவனமாய் வைத்திடுவோம்

அணியும் களையும் வேளைகளில் உரிய  
துஆவை ஒதிடுவோம்.



## நல்ல பிள்ளையாக வாழ்வோம்

அதிகாலையில் எழுந்திடுவோம்  
காலைக்கடன்களை முடித்திடுவோம்.

அல்குர்ஆனைத் தினம் ஒதிடுவோம்  
பிறர் ஒதுவதைக் கேட்டிடுவோம்.






மூத்தோரை நாம் மதித்திடுவோம்  
அயலார்க்கும் உதவிடுவோம்.

நல்லன செய்ய விரும்பிடுவோம்  
சுவன வாழ்வைத் தேடிடுவோம்.

தீமை செய்வதை வெறுத்திடுவோம்  
நரக வாழ்வைத் தடுத்திடுவோம்.

14

## பெற்றோரை கௌரவிப்போம்



பெற்றோரை கண்ணியப்படுத்துவோம்.

அவர்கள் சொற்படி நடப்போம்.

உறவினர்களுடன் சேர்ந்து இருப்போம்.

அவர்களுக்கும் உதவி செய்வோம்.

15

## ஆசிரியரை மதிப்போம்



ஆசிரியர்களிடம் அன்புடன் நடப்போம்.

அவர்களை நாம் கௌரவிப்போம்.

அவர்களின் வழிகாட்டல்களை ஏற்று  
நடப்போம்.

16

## சேர்ந்து வாழ்வோம்

எல்லோருடனும் சேர்ந்து வாழ்வோம்.

ஒற்றுமையாக இருப்போம்.

பிறருடன் பகிர்ந்து உண்போம்.

நண்பர்களுடன் சேர்ந்து விளையாடுவோம்.



17

## எங்கள் நபி முஹம்மத் ஸல்லல்லாஹு அலைஹி வஸல்லம் - I

முஹம்மத் ஸல்லல்லாஹு அலைஹி வஸல்லம்  
அவர்கள் அல்லாஹ்வின் தூதர் ஆவார்கள்.

அவர்கள் மக்காவில் பிறந்தார்கள்.

அவர்களின் தாயார் பெயர் ஆமினா.

தந்தையின் பெயர் அப்துல்லாஹ்.



## எங்கள் நபி முஹம்மத் ஸல்லல்லாஹு அலைஹி வஸல்லம் - II

நபி ஸல்லல்லாஹு அலைஹி வஸல்லம் அவர்கள் சிறு வயது முதல் உண்மையே பேசினார்கள்.

அவர்களை எல்லோரும் 'அஸ்ஸாதிக்' என அழைத்தார்கள்.

நபி ஸல்லல்லாஹு அலைஹி வஸல்லம் அவர்கள் எல்லோரும் நம்பும் விதத்தில் நம்பிக்கையாக நடந்தார்கள்.

அவர்களை எல்லோரும் 'அல்அமீன்' என்று அழைத்தார்கள்.

நபி ஸல்லல்லாஹு அலைஹி வஸல்லம்  
அவர்கள் மதீனாவில் வபாத்தானார்கள்.



நாமும் எப்போதும் உண்மையே பேசுவோம்.

நம்பிக்கையாக நடப்போம்.



18

## ஸல்வாத்துச் சொல்வோம்

நபி ஸல்லல்லாஹு அலைஹி வஸல்லம் அவர்களின் பெயரைக் கேட்டால் அவர் மீது ஸல்வாத்துச் சொல்வோம்.

صَلَّى اللهُ عَلَى مُحَمَّدٍ  
صَلَّى اللهُ عَلَيْهِ وَسَلَّمَ

ஸல்லல்லாஹு அலா முஹம்மத்

ஸல்லல்லாஹு அலைஹி வஸல்லம்



அல்குர்ஆன் அல்லாஹ்வின் கலாமாகும்.

அதுவே எங்கள் வேத நூல் ஆகும்.

அது எங்களுக்கு வழிகாட்டி ஆகும்.

அதனை அல்லாஹ் நபி ஸல்லல்லாஹு  
அலைஹி வஸல்லம் அவர்களுக்கு  
இறக்கி வைத்தான்.

நபி ஸல்லல்லாஹு அலைஹி வஸல்லம்  
அவர்கள் அதனைக் கற்பித்தார்கள்.

அல்குர்ஆனைத் தினமும் ஒதி வருவோம்.



அதனை ஒதக் கேட்போம்.



بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ رَبِّ الْعٰلَمِیْنَ ۙ الرَّحْمٰنِ الرَّحِیْمِ ۙ  
 مَلِكِ یَوْمِ الدِّیْنِ ۙ اِیَّاكَ نَعْبُدُ وَاِیَّاكَ نَسْتَعِیْنُ ۙ  
 اِهْدِنَا الصِّرَاطَ الْمُسْتَقِیْمَ ۙ صِرَاطَ الَّذِیْنَ اَنْعَمْتَ  
 عَلَیْهِمْ ۙ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۙ

ஸூரா அல் பாத்திஹாவைத்  
 தினமும் ஒதி வருவோம்.

அதனால் அல்லாஹ்வின் ரஹ்மத்தும்,  
 பரகத்தும் கிடைக்கும்.

## 21 மஸ்ஜித்



இது ஒரு மஸ்ஜித்.

இது அல்லாஹ்வின் மாளிகை.

இது கண்ணியத்துக்குரிய இடமாகும்.

இங்கு அல்லாஹ்வைத் தொழுவோம்.

இதை எப்போதும் சுத்தமாக வைத்திருப்போம்.

இங்கு அமைதியைப் பேணுவோம்.

சுத்தமான நிலையிலேயே உள்ளே செல்வோம்.

இமாம் மஸ்ஜிதில் தொழுகை நடத்துவார்.

இமாம் தொழுகை நடத்தும் இடம் மிஹ்ராப் ஆகும்.

மஸ்ஜிதில் போதனைகள் நடக்கும்.

போதனை நடத்தும் இடம் மிம்பர் ஆகும்.

சுத்தமாக உள் நுழைவதற்கு வுழு செய்ய வேண்டும். வுழு செய்வதற்காக ஹவ்ழ் அமைக்கப்பட்டுள்ளது.



மிஹ்ராப்

மிம்பர்

மஸ்ஜிதில் உயர்ந்த மினாரா உண்டு.



நாம் தினமும் மஸ்ஜிதுக்குச் சென்று  
தொழுவோம்.



22

## இமாம் கஸ்ஸாலி ரஹ்மதுல்லாஹி அலைஹி



இமாம் கஸ்ஸாலி ரஹ்மதுல்லாஹி அலைஹி அவர்கள் உலகம் போற்றும் ஓர் அறிஞர் ஆவார். அவர் பாரசீகத்தில் பிறந்தார். கல்வி கற்பதற்காக அவர் பக்தாத் சென்றார்.

பக்தாதில் இருந்து வரும்போது ஒருநாள், வழியில் திருடர்கள் அவரை வழிமறித்தனர்.

அவரது பொருட்களை அபகரித்தனர்.

இமாம் கஸ்ஸாலி ரஹ்மதுல்லாஹி அலைஹி அவர்கள் கவலை அடைந்தார். தனது புத்தகங்களைத் திருப்பித் தருமாறு கேட்டார்.

“நீ படித்தவற்றைப் புத்தகத்தில்தானா வைத்திருக்கிறாய்?” என திருடர்கள் அவரிடம் கேட்டனர்.

இமாம் கஸ்ஸாலி ரஹ்மதுல்லாஹி அலைஹி அவர்கள் சிந்திக்கலானார். படித்தவற்றைப் புத்தகத்தில் மட்டுமே வைக்காது நினைவில் வைத்துக்கொள்ள வேண்டும் என உணர்ந்தார். அவற்றைச் செயல்படுத்தியும் வந்தார்.

இமாம் கஸ்ஸாலி ரஹ்மதுல்லாஹி அலைஹி அவர்களைப் போன்று கற்பவற்றை மனதில் இருத்திக் கொள்வோம். நாமும் வாழ்வில் அவற்றைக் கடைப் பிடிப்போம்.